

महाराष्ट्र स्वयंअर्थसहाय्यित शाळा (स्थापना व विनियमन) अधिनियम २०१२ अंतर्गत स्वयंअर्थसहाय्यित तत्वावर नवीन शाळा स्थापन करणे, तसेच विद्यमान शाळेचा दर्जावाढ करण्यासाठी २०१३-१४ या शैक्षणिक वर्षाकरीता परवानगी देण्याबाबत

महाराष्ट्र शासन

शालेय शिक्षण व क्रीडा विभाग,
शासन निर्णय क्र. स्वयंअ-२०१३/(८५/१३)/माशि १
हुतात्मा राजगुरु चौक, मादाम कामा मार्ग,
मंत्रालय विस्तार भवन, मुंबई-४०० ०३२.
दिनांक :- १५ जून, २०१३

वाचा :-

- १) महाराष्ट्र शासन राजपत्र असाधारण क्रमांक १ दिनांक ०४ जानेवारी, २०१३
- २) महाराष्ट्र शासन राजपत्र असाधारण क्रमांक ६ दिनांक १९ जानेवारी, २०१३
- ३) शासन निर्णय, शालेय शिक्षण व क्रीडा विभाग, क्रमांक प्राशातु - १११२ / (२५८/२०१२) / प्राशि - ३, दिनांक १३ फेब्रुवारी, २०१३
- ४) महाराष्ट्र शासन राजपत्र असाधारण क्रमांक ५ दिनांक २२ फेब्रुवारी, २०१३
- ५) महाराष्ट्र शासन राजपत्र असाधारण क्रमांक ५७, ५८ व ५९ दिनांक २० एप्रिल, २०१३
- ६) शासन निर्णय, शालेय शिक्षण व क्रीडा विभाग, क्रमांक नाहप्र २००९ / (६६३/०९) / माशि - १, दिनांक २० जून, २०१२

प्रस्तावना -

राज्यातील सर्व शाळांना बालकांचा मोफत व सक्तीच्या शिक्षणाचा अधिकार अधिनियम, २००९ लागू करण्यात आला आहे. त्या अनुषंगाने राज्यामध्ये सर्व


SECRETARY

Shree Pandurang Appaji Kale Trust,
Kalewadi, Alandi, Pune - 412 105.


SECRETARY



खाजगी प्राथमिक, माध्यमिक व उच्च माध्यमिक शाळांना मान्यता देताना हेतुपत्र (Letter of Intent) व शाळा मान्यता प्रमाणपत्र (Letter Of Approval) ची पध्दती स्वीकारावी असा धोरणात्मक निर्णय घेण्यात आलेला आहे. त्या अनुषंगाने CBSE, ICSE इत्यादी बोर्डांच्या इंग्रजी माध्यमांच्या शाळांना कायम विनाअनुदान तत्वावर परवानगी व ना हरकत प्रमाणपत्र देण्याकरीता शासन निर्णय दिनांक २० जून, २०१२ रोजीच्या शासन निर्णयान्वये विस्तृत कार्यपध्दती निश्चित करण्यात आलेली आहे.

२. कायम विना अनुदान तत्वावर नवीन खाजगी प्राथमिक, माध्यमिक व उच्च माध्यमिक शाळांना मान्यता देणे व विद्यमान शाळांचा दर्जावाढ करणे यासाठी शासनाने सन २०१३ मध्ये महाराष्ट्र स्वयंअर्थसहाय्यित शाळा (स्थापना व विनियमन) अधिनियम, २०१२ पारित केला असून त्याची अंमलबजावणी शैक्षणिक वर्ष २०१३-१४ पासून करण्यात आलेली आहे. या अधिनियमाच्या अनुषंगाने फेब्रुवारी, २०१३ मध्ये अर्ज मागविण्यात आले होते. प्राप्त ७,१०८ अर्जांची छाननी करुन दिनांक १५ मे, २०१३ रोजी २,४१७ अर्जांना पात्र करण्यात आलेले आहे. या पात्र प्रस्तावावर पुढील कार्यवाही कोणत्या पध्दतीने करावी ही बाब शासनाच्या विचाराधीन होती. सर्व बाबींचा विचार करुन शासनाने पुढील प्रमाणे निर्णय घेतलेला आहे.

शासन निर्णय -

(१) महाराष्ट्र स्वयंअर्थसहाय्यित शाळा (स्थापना व विनियमन) अधिनियम, २०१२ अन्वये सन २०१३-१४ या शैक्षणिक वर्षाकरीता प्राप्त झालेल्या एकूण ७१०८ प्रस्तावांपैकी पुढीलप्रमाणे २४१७ प्रस्ताव पात्र म्हणून जाहीर करण्यात येत आहेत.

अ.क्र.	वर्गीकरण	एकूण प्राप्त प्रस्ताव	पात्र प्रस्ताव	अपात्र प्रस्ताव
१	नवीन शाळा मान्यतेचे प्रस्ताव	६,१२१	१,९७७	४,१४४
२	शाळा दर्जावाढीचे प्रस्ताव	९८७	४४०	५४७
एकूण		७,१०८	२,४१७	४,६९१


SECRETARY

Shree Pandurang Appaji Kale T
Kalewadi, Alandi, Pune - 412 1


SECRETARY

Shree Pandurang Appaji Kale Trust



(२) शाळा दर्जावाढीच्या ४४० पात्र शाळांना शैक्षणिक वर्ष २०१३-१४ या वर्षापासून वर्ग सुरु करण्याबाबतची परवानगी देण्यात येत आहे.

(३) नवीन शाळांचे प्रस्ताव - वरीलप्रमाणे पात्र ठरलेल्या १९७७ नवीन शाळांना याद्वारे परवानगी देण्यात येत आहे. प्रत्येक शाळेने बालकांचा मोफत व सक्तीच्या शिक्षणाचा अधिकार अधिनियम, २००९ मधील तरतुदीची पूर्तता करणे आवश्यक आहे. त्याप्रमाणे उपरोक्त संबंधित पात्र ठरलेल्या शाळांच्या व्यवस्थापनांनी बालकांचा मोफत व सक्तीच्या शिक्षणाचा अधिकार अधिनियम, २००९ मधील तरतुदीची पूर्तता करून शाळा प्रथम मान्यतेसाठी संबंधित सक्षम अधिका-यांकडे एक महिन्याच्या कालावधीत अर्ज करावेत. संबंधित सक्षम अधिका-यांनी बालकांचा मोफत व सक्तीच्या शिक्षणाचा अधिकार अधिनियम, २००९ मधील तरतुदीची पूर्तता झाली असल्याची खात्री करावी व त्यानंतरच प्रथम मान्यता देण्याबाबतची पुढील कार्यवाही करावी.

(४) पूर्व प्राथमिक शाळांना स्वतंत्र शाळा म्हणून मंजूरी देण्यात आलेली नसून त्या प्राथमिक शाळेला संलग्न म्हणून मंजूर करण्यात आलेल्या आहेत त्यानुसार या अंतर्गत सुरु होणा-या शाळांना इयत्ता १ली पासून परवानगी देण्यात येईल.

(५) संस्थेने परवानगीसाठी विहित केलेले माध्यम, शाळेचे ठिकाण इत्यादी मध्ये भविष्यात कोणताही बदल करता येणार नाही. शासनाने ज्या ठिकाणासाठी शाळा परवानगी दिलेली आहे त्या ठिकाणा व्यतिरिक्त अन्य ठिकाणी शाळा सुरु केल्यास शासनाने दिलेली परवानगी आपोआपच रद्द समजण्यात येईल. या अधिनियमामधील तरतुदीनुसार शाळा स्थापन करण्यास किंवा तिचा दर्जावाढ करण्याकरीता दिलेली परवानगी ही ज्या शैक्षणिक वर्षाकरीता देण्यात आलेली असेल त्या शैक्षणिक वर्षाकरीता असेल आणि अशी परवानगी मिळाल्यापासून अठरा महिन्यांच्या आत व्यवस्थापनाने शाळा सुरु न केल्यास सदर परवानगी रद्दबातल ठरेल.

(६) सोबतच्या विवरणपत्रात परवानगी देण्यात आलेल्या नवीन / दर्जावाढ शाळांना शासनाच्या वेळोवेळी निर्गमित होणा-या आदेशांचे, कार्यपध्दतीचे तसेच बालकांचा मोफत व सक्तीच्या शिक्षणाचा अधिकार अधिनियम, २००९ मधील त्याचप्रमाणे महाराष्ट्र स्वयंअर्थसहाय्यित शाळा (स्थापना व विनियमन) अधिनियम, २०१२ यातील सर्व तरतूदींचे पालन करणे बंधनकारक राहिल.


(७) सोबतच्या विवरणपत्रामध्ये दर्शविलेल्या जिल्हानिहाय तपशीलानुसार नवीन शाळा स्थापन करण्यास किंवा विद्यमान शाळेचा दर्जावाढ करण्यास अपात्र ठरलेल्या प्रस्तावांच्या तपशीलासह संबंधित जिल्ह्याच्या छाननी समितीच्या सदस्य सचिवांकडून संबंधित अर्जदाराला वैयक्तिरित्या कळविणे आवश्यक राहिल व त्याची पोच शासन दफ्तरी ठेवण्यात यावी.

(८) सोबतच्या विवरणपत्रात परवानगी देण्यात आलेल्या नवीन / दर्जावाढ शाळांबाबत जिल्हानिहाय DISE Data मध्ये माहिती भरताना, स्वयंअर्थसहाय्यित तत्वावरील परवानगी प्राप्त शाळा म्हणून स्वतंत्र प्रवर्गात नोंद / क्रमांक घेणे आवश्यक राहिल. याबाबतची पुढील कार्यवाही राज्य प्रकल्प संचालक, महाराष्ट्र प्राथमिक शिक्षण परिषद, मुंबई यांच्यामार्फत करण्यात यावी. त्याचप्रमाणे सर्व संबंधितांच्या माहितीकरीता शाळेबाहेर स्वयंअर्थसहाय्यित तत्वावरील परवानगी प्राप्त नवीन / दर्जावाढ प्राप्त शाळा असे जाहीर फलकावर दर्शविणे आवश्यक राहिल.

सदर शासन निर्णय महाराष्ट्र शासनाच्या www.maharashtra.gov.in. या संकेतस्थळावर उपलब्ध करण्यात आला असून त्याचा संगणक संकेतांक क्र.

२०१३०६१५१७४०४२१९-असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,


(प्रकाश दुबे)

सहसचिव, महाराष्ट्र शासन

प्रति,

शिक्षण संचालक, (माध्यमिक व उच्च माध्यमिक), महाराष्ट्र राज्य, पुणे.
शिक्षण संचालक, (प्राथमिक), महाराष्ट्र राज्य, पुणे.


SECRETARY


SECRETARY

Shree Pandurang Appaji Kale Trust
Kalewadi, Alandi, Pune - 412 105.



शासन निर्णय क्र.-२५५अ २०१३/(८५/१३)मशि-१ चे सहपत्र

अनु. क्र.	जिल्हा	अर्जदार संस्थाचे नाव	प्रस्तावित शाळेचे नाव व पत्ता	माध्यम	नवीन शाळा / दर्जा याद	छाननी समितीची शिफारस व त्या बाबत प्राप्त झालेल्या हरकती / सूचना / आक्षेप विचारात घेता शासनाचा अंतिम निर्णय	शाळेचा प्रकार
1	2	3	4	5	6	7	8
६६८	पुणे	नॉव्हेल इन्स्टिट्यूट ऑफ बिझनेस मॅनेजमेंट अँड रिसर्च	नॉव्हेल इंटरनेशनल स्कूल, जी ब्लॉक, एम.आय.डी.सी. चिंचवड, पुणे-१९	इंग्रजी	नवीन शाळा	पात्र	प्राथमिक
६६९	पुणे	भैरवनाथ शिक्षण मंडळ, खुटबाव, ता.दौंड	इरा पब्लिक स्कूल, खुटबाव, ता.दौंड	इंग्रजी	नवीन शाळा	पात्र	प्राथमिक
६७०	पुणे	महानेश एज्युकेशन सोसायटी, यमुनानगर, निगडी, पुणे	महानेश प्राथमरी इंग्लिश मिडीयम स्कूल, मु.पो.करुंज, ता.मावळ	इंग्रजी	नवीन शाळा	पात्र	प्राथमिक
६७१	पुणे	निमसाखर एज्युकेशन सोसा. निमसाखर ता. इंदापूर जि.पुणे.	एम.आर. इंग्लिश मेडियम स्कूल निमसाखर ता. इंदापूर जि.पुणे.	इंग्रजी	नवीन शाळा	पात्र	प्राथमिक
६७२	पुणे	जयहिंद एज्युकेशन सोसायटी, वडगांव शोरी, पुणे-१४	रोशनी पब्लिक स्कूल, स.नं.२९४(२) लोहगांव, ता.हवेली, जि.पुणे	इंग्रजी	नवीन शाळा	पात्र	प्राथमिक
६७३	पुणे	श्री स्वामी समर्थ एज्युकेशनल ट्रस्ट, सिहगड रोड, पुणे	वर्सटाईन प्राथमरी स्कूल, स.नं.२४/१, वडगांव बु., पुणे	इंग्रजी	नवीन शाळा	पात्र	प्राथमिक
६७४	पुणे	रयत शिक्षण संस्था, सातारा	महात्मा गांधी प्राथमिक विद्यालय, मंथर, ता.आंबेगांव	इंग्रजी	नवीन शाळा	पात्र	प्राथमिक
६७५	पुणे	स्व. सुरजबाई किसनदास कटारिया स्मृती सामाजिक सेवा प्रतिष्ठान दौंड ता. दौंड जि.पुणे.	स्व. सुरजबाई किसनदास कटारिया इंग्रजी प्राथमिक शाळा काळेवाडी ता. दौंड जि.पुणे.	इंग्रजी	नवीन शाळा	पात्र	प्राथमिक
६७६	पुणे	शेलारमामा मेमोरियल सोसायटी, सिहगड रोड, पुणे-३०	सह्याद्री इंग्लिश मिडीयम स्कूल, मांगडेवाडी, कात्रज, ता.हवेली, जि.पुणे	इंग्रजी	नवीन शाळा	पात्र	प्राथमिक
६७७	पुणे	पांडुरंग अप्पाजी काळे ट्रस्ट, काळेवाडी, च-होली बु., ता.हवेली	किडस पॅराडाईज स्कूल, काळे कॉलनी, काळेवाडी, च-होली बु., ता.हवेली	इंग्रजी	नवीन शाळा	पात्र	प्राथमिक
७८	पुणे	गुंजवणी शिक्षण संस्था, हातवे बुद्रुक, ता.भोर, जि.पुणे	काशिनाथराव, खुटवड मेमोरियल स्कूल, आंबेगांव बुद्रुक, ता.हवेली, जि.पुणे	इंग्रजी	नवीन शाळा	पात्र	प्राथमिक
७९	पुणे	नवज्योती बहुउद्देशीय ग्राम विकास प्रतिष्ठान, वडगांव, ता.मुखेड, जि.नांदेड	ग्लोरियस इंग्लिश मिडीयम स्कूल, शिवशंकर कॉम्प्लेक्स, अष्टापूर (फाटा) ता.हवेली, जि.पुणे	इंग्रजी	नवीन शाळा	पात्र	प्राथमिक
८०	पुणे	संस्कार एज्युकेशन सोसायटी, वडमुखवाडी, ता.हवेली	संस्कार गुरुकुल, च-होली खुर्द, ता.खेड	इंग्रजी	नवीन शाळा	पात्र	प्राथमिक
८१	पुणे	रयत शिक्षण संस्था, सातारा	न्यू इंग्लिश स्कूल, देहगांव, ता.हवेली	इंग्रजी	नवीन शाळा	पात्र	प्राथमिक
८२	पुणे	के.व्ही. तिलवाणी एज्युकेशनल फाऊंडेशन, चिंचवड, पुणे-३३	अॅकॅडमीक हाईटस पब्लिक स्कूल, प्रटोल कनर, चिंचली	इंग्रजी	नवीन शाळा	पात्र	प्राथमिक

SECRETARY



महाराष्ट्र स्वयंअर्थसहाय्यित शाळा (स्थापना व विनियमन) अधिनियम २०१२ अंतर्गत स्वयंअर्थसहाय्यित तत्वावर नवीन शाळा स्थापन करणे, तसेच विद्यमान शाळेचा दर्जावाढ करण्यासाठी २०१९-२० या शैक्षणिक वर्षाकरीता परवानगी देण्याबाबत....

महाराष्ट्र शासन

शालेय शिक्षण व क्रिडा विभाग

शासन निर्णय क्रमांक: एसएफएस-१०१९/प्र.क्र.१२१०/एसएम- २

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२

दिनांक: २० सप्टेंबर, २०१९.

प्रस्तावना -

१. श्री पांडुरंगजी आप्पाजी काळे ट्रस्ट, काळेवाडी, ता हवेली, जि पुणे संचलित किड्स पॅराडाईज स्कूल, देवाची आळंदी, ता हवेली, जि पुणे या शाळेस मान्यतेचा प्रस्ताव शासनास सादर झाला होता. सदर शाळेस मान्यता देण्याची बाब शासनाच्या विचाराधीन होती.

शासननिर्णय-

२.१ महाराष्ट्र स्वयंअर्थसहाय्यित शाळा (स्थापना व विनियमन) अधिनियम, २०१२ (सन २०१३ चा ०१) अंतर्गत श्री पांडुरंगजी आप्पाजी काळे ट्रस्ट, काळेवाडी, ता हवेली, जि पुणे संचलित किड्स पॅराडाईज स्कूल, देवाची आळंदी, ता हवेली, जि पुणे या शाळेस (प्राथमिक शाळेला जोडून उच्च प्राथमिक ते उच्च माध्यमिक, इ.६ वी ते १२ वी, सर्व शाखा, इंग्रजी माध्यम, दर्जावाढ, राज्यमंडळ) सन २०१९-२० या शैक्षणिक वर्षापासून दर्जावाढ / सुरु करण्यास खालील अटी व शर्तीची पूर्तता करण्याच्या अधीन राहून शासन परवानगी देण्यात येत आहे.

२.२ अटी व शर्ती -

- (१) संस्थेने सदर प्रस्तावित शाळा शासन मंजूरीपूर्वीच सुरु केली नसल्याची संबंधित विभागीय शिक्षण उपसंचालक यांनी खात्री करावी. तथापि सदर शाळा शासन परवानगी घेण्यापूर्वीच सुरु केली असल्यास संबंधित विभागीय शिक्षण उपसंचालक यांनी सदर शाळेकडून रूपये एक लक्ष इतका दंड वसूल करून त्याचा अहवाल शासनास सादर करावा. तसेच, सदर संस्थेने इ.१ ली ते ५ वी करिताचे अद्ययावत आरटीई नमुना-२ प्रमाणपत्र व आरटीई, २००९ मधील तरतुदीनुसार आवश्यक असेलेली पायाभूत सुविधेची छायाचित्रे (उदा.संगणक कक्ष, प्रयोगशाळा, मुलां-मुलींसाठी स्वतंत्र स्वच्छतागृहे, पाण्याची सोय, आवश्यक वर्गखोल्या, क्रीडांगण, इत्यादी) संबंधित विभागीय शिक्षण उपसंचालक यांचेकडे तीन महिन्यांच्या आत सादर करणे आवश्यक आहे. या बाबींची पूर्तता न केल्यास सदर शाळेचे मान्यता आदेश आपोआपच रद्द समजण्यात येईल.
- (२) सदर शाळेने बालकांचा मोफत व सक्तीच्या शिक्षणाचा अधिकार अधिनियम, २००९ मधील तरतुदींचा व या अंतर्गत वेळोवेळी विहित करण्यात येणा-या सर्व नियमांची/तरतुदींची पूर्तता करणे आवश्यक आहे.
- (३) शाळेच्या व्यवस्थापनाने अधिनियम, २००९ मधील तरतुदींची पूर्तता करून सन २०१९-२० या शैक्षणिक वर्षात शाळा सुरु करण्यास खालीलप्रमाणे परवानगी (इरादा पत्र) देण्यात येत आहे:-

अ) व्यवस्थापनाकडे शाळा स्थापन करण्यासाठी शासनाच्या विहित नियमानुसार आवश्यक असलेल्या सर्व बाबींची पूर्तता असल्यास शैक्षणिक वर्ष सुरु झाल्यापासून एक महिन्यांच्या आत प्रथम मान्यतेसाठी संबंधित जिल्ह्यांच्या शिक्षणाधिकार्यांकडे व्यवस्थापनाने अर्ज करावा.


SECRETARY

ब) व्यवस्थापनास सन २०१९-२० करिता या शासन निर्णयाद्वारे पात्र ठरविण्यात आले असल्याने शाळा स्थापन करण्यासाठी शासनाच्या विहित नियमानुसार आवश्यक असलेल्या सर्व बाबी उपलब्ध नसतील तर त्यांना सदर बाबींची पूर्तता करून या शासन निर्णयाच्या दिनांकापासून अठरा महिन्यांच्या आत शाळा सुरु करणे बंधनकारक राहिल अन्यथा दिलेली परवानगी आपोआपच रद्दबातल ठरेल.


- (४) परवानगी देण्यात आलेल्या नवीन शाळेस i) शासनाच्या वेळोवेळी निर्गमित होणा-या आदेशांचे व कार्यपध्दतीचे तसेच, ii) महाराष्ट्र स्वयंअर्थसहाय्यित शाळा (स्थापना व विनियमन) अधिनियम, २०१२ (सन २०१३ चा ०१) मधील सर्व तरतूदींचे पालन करणे बंधनकारक राहिल
- (५) संबंधित सक्षम अधिका-यांनी अधिनियम, २००९ मधील तरतूदींची पूर्तता झाली असल्याची खात्री करावी व त्यानंतरच प्रथम मान्यता देण्याबाबतची पुढील कार्यवाही करावी.
- (६) संस्थेने शाळा परवानगीसाठी मागणी केलेले माध्यम, शाळेचे ठिकाण इत्यादी मध्ये भविष्यात कोणताही बदल करता येणार नाही. शासनाने ज्या ठिकाणी शाळा सुरु करण्यासाठी परवानगी दिलेली आहे त्या ठिकाणाव्यतिरिक्त अन्य ठिकाणी शाळा सुरु केल्यास शासनाने दिलेली परवानगी आपोआप रद्द समजण्यात येईल.

(७) यु-डायस डाटा:- या शासन निर्णयाद्वारे परवानगी देण्यात आलेल्या नवीन शाळा / दर्जावाढशाळा बाबत जिल्हानिहाय U-DISE (Unified District Information System for Education) मध्ये माहिती भरताना, "स्वयंअर्थसहाय्यित तत्वावरील परवानगी प्राप्त शाळा" म्हणून स्वतंत्र प्रवर्गात नोंद करून यु-डायस क्रमांक प्राप्त करून घेण्याबाबतची जबाबदारी संबंधित संस्थेवर राहिल. याबाबतची पुढील कार्यवाही करण्यासाठी राज्य प्रकल्प संचालक, महाराष्ट्र प्राथमिक शिक्षण परिषद, मुंबई यांना नोडल अधिकारी म्हणून घोषित केले आहे. त्याचप्रमाणे, संस्थेने, सर्व संबंधितांच्या माहितीकरीता "स्वयंअर्थसहाय्यित तत्वावरील परवानगी प्राप्त नवीन शाळा/ दर्जावाढ परवानगी प्राप्त शाळा" असा जाहीर फलक शाळेच्या बाहेर प्रवेशद्वारावर लावणे आवश्यक राहिल.

(८) परवानगी दिलेल्या स्वयंअर्थसहाय्यित शाळेमध्ये शिक्षक व शिक्षकेतर कर्मचारी यांची भरती शासनाच्या प्रचलित नियम व घोरणाप्रमाणे करावी.

३. सदर आदेश संबंधित संस्थेस १५ दिवसात कळविण्याची जबाबदारी संबंधित विभागीय शिक्षण उपसंचालक यांची राहिल.

महाराष्ट्राचे राज्यपाल यांच्या आदेशानुसार व नावाने.


20/08/2018
(रा.वि.कुडले)

कार्यासन अधिकारी, महाराष्ट्र शासन

प्रत,

१. आयुक्त(शिक्षण), महाराष्ट्र राज्य, पुणे.
२. राज्य प्रकल्प संचालक, महाराष्ट्र प्राथमिक शिक्षण परिषद, मुंबई.
३. शिक्षण संचालक (माध्यमिक व उच्च माध्यमिक), महाराष्ट्र राज्य, पुणे.
४. शिक्षण संचालक (प्राथमिक), महाराष्ट्र राज्य, पुणे.
५. विभागीय शिक्षण उपसंचालक, पुणे
६. शिक्षणाधिकारी (प्राथमिक / माध्यमिक), जि पुणे
७. निवडनस्ती (एसएम-२, प्र.क्र.१२१०/१९)


SECRETARY

Shree Pandurann Appaji Kale Trust